

Yorğun Xəyallar

Sənsizlik bir səhra tükənmək bitməz
Ümidim olubdur yollar yorğunu.
Gözlərin dənizdir,kipriklər dalğa
Mənsə seyrə dalan dəniz vurğunu.

Yenə sual dolu baxışla baxdım
Utanıb gizlətdi sözlər doğrunu.
Ancaq həqiqətdir,əminəm ki, mən
Hər zaman söyləyir gözlər doğrunu.

Röyana gələcəm hər kəsdən xəlvət
Şirin edəcəyəm sənin yuxunu.
Deyirsən qorxuram mən qaranlıqdan
Bu gecə qovacam sənin qorxunu.